

हिन्दी विभाग में पद्मश्री मुकुटधर पाण्डेय जयंती पर कार्यक्रम का हुआ आयोजन

नवभारत रिपोर्टर | खरसिया।

30 सितम्बर शुक्रवार को शासकीय महात्मा गांधी स्नातकोत्तर महाविद्यालय खरसिया के हिन्दी विभाग में छायावाद के प्रवर्तक बालपुर चन्द्रपुर निवासी पद्मश्री मुकुटधर पाण्डेय जयंती का आयोजन किया गया। स्नातकोत्तर हिन्दी साहित्य परिषद प्रभारी प्रो. जयराम कुर्रे के संयोजन एवं परिषद की अध्यक्ष सोनिया चौहान, कौशिल्या गबेल, छाया राठौर, राजेश्वरी तथा सदस्यों के द्वारा आयोजित कार्यक्रम में सर्वप्रथम कौशिल्या ने राज्य गीत की प्रस्तुति दी। पाण्डेय की तस्वीर पर माल्यार्पण उपरान्त, छात्रों में मुकेश पटेल ने मुकुटधर पाण्डेय के जीवन परिचय, छाया राठौर ने इनके रचना संसार, सोनिया चौहान ने छायावाद, रेणु पटेल ने साहित्यिक मूल्यांकन तथा प्रियंका पटेल ने उनकी कविता 'कुररी के प्रति' पर अपना व्याख्यान

दिया। विभागीय प्रोफेसर डी के संजय, डॉ आकांक्षा मिश्रा, जेआर कुर्रे के अतिरिक्त अध्यक्षता कर रहे



विभागाध्यक्ष हिन्दी डा. आर के टण्डन ने भी छात्रों को सम्बोधित करते हुए पाण्डेय जी के साहित्यिक अवदान पर प्रकाश डाला। प्राचार्य डॉ एच पी खैरवार ने कार्यक्रम आयोजन के लिए विभाग को शुभकामनाएँ प्रेषित की। मंच संचालन मुकेश पटेल एवं आभार कौशिल्या गबेल ने किया। कार्यक्रम के दौरान रेशमा, शिवकुमारी, माधुरी, राजेश्वरी, अनिषा, छाया, रंजना, ज्योति, निमिष आदि की सक्रिय उपस्थिति रही।

१३०८ बजाय सातवां में सातवीं शताब्दी में